



# ବାରଣାସୀ ସ୍ୱଚ୍ଛତା କାର୍ଯ୍ୟକ୍ରମରେ ଶ୍ରମଦାନ କଲେ ପ୍ରଧାନମନ୍ତ୍ରୀ; ବୁଲି ଦେଖିଲେ ପଶୁଧନ ଆରୋଗ୍ୟ ମେଳା, ଜନସଭାରେ ସମ୍ବୋଧନ

Posted On: 23 SEP 2017 6:17PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ବାରଣାସୀ ସଂସଦୀୟ ନିର୍ବାଚନ ମଣ୍ଡଳୀର ଶହେହାପୁର ଗ୍ରାମରେ ଏକ ଶୌଚାଳୟ ନିର୍ମାଣ କାର୍ଯ୍ୟରେ ଶ୍ରମଦାନ କରିଥିଲେ । ଶୌଚାଳୟ ପିଟ୍ ନିର୍ମାଣ କାର୍ଯ୍ୟରେ ଭାଗନେଇ ପ୍ରଧାନମନ୍ତ୍ରୀ ସ୍ଥାନୀୟ ଲୋକମାନଙ୍କ ସହ ମତ ବିନିମୟ କରିଥିଲେ । ଏହି ଅଂଚଳର ଗ୍ରାମବାସୀମାନେ ଖୋଲାରେ ମଳତ୍ୟାଗ ନ କରିବା ପାଇଁ ଶପଥ ନେଇଥିଲେ । ଶହେହାପୁରର ଗ୍ରାମବାସୀମାନେ ଶୌଚାଳୟକୁ ଲଞ୍ଜତ ଘର ଭାବେ ନାମିତ କରିଛନ୍ତି ।

ପ୍ରଧାନମନ୍ତ୍ରୀ ସେହି ଗ୍ରାମରେ ଏକ ପଶୁଧନ ଆରୋଗ୍ୟ ମେଳା ବୁଲି ଦେଖିଥିଲେ । ସେଠାରେ ଗୋସମ୍ପଦର ସ୍ୱାସ୍ଥ୍ୟ ରକ୍ଷା, ଚିକିତ୍ସା ସୁବିଧା ବିଶେଷକରି ଗାଇଗୋରୁମାନଙ୍କର ଅସ୍ତ୍ରୋପଚାର ଏବଂ ଅଲଟ୍ରାସୋନୋଗ୍ରାଫି ବ୍ୟବସ୍ଥା ଥିବା ବିଷୟ ପ୍ରଧାନମନ୍ତ୍ରୀଙ୍କୁ ଅବଗତ କରାଯାଇଥିଲା ।

ଏହି ଅବସରରେ ଏକ ଜନସଭାରେ ଉଦ୍‌ବୋଧନ ଦେଇ ପ୍ରଧାନମନ୍ତ୍ରୀ ପଶୁଧନ ଆରୋଗ୍ୟ ମେଳାର ସଫଳ ଆୟୋଜନ ଓ କାର୍ଯ୍ୟକାରୀତା ପାଇଁ ଉତ୍ତରପ୍ରଦେଶ ସରକାର ଏବଂ ସେଠାକାର ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥଙ୍କୁ ଅଭିନନ୍ଦନ ଜଣାଇଥିଲେ । ଏହା ପଶୁପାଳନ କ୍ଷେତ୍ରରେ ଏକ ନୂଆ ପ୍ରୟାସ ହୋଇଥିବାରୁ ରାଜ୍ୟରେ ଏହି କ୍ଷେତ୍ରରେ ନିୟୋଜିତ ହିତାଧିକାରୀମାନଙ୍କୁ ଅନେକ ସୁବିଧା ମିଳିବ । ବିଶେଷକରି ଉନ୍ନତ ଗୋ-ପାଳନ ଦ୍ୱାରା ଦୁଗ୍ଧ ଉତ୍ପାଦନ ବୃଦ୍ଧି ଘଟିବ ଏବଂ ଏହାଦ୍ୱାରା ଗୋପାଳକମାନେ ବିଶେଷ ଭାବେ ଲାଭ ପାଇବେ । ଦେଶର ଅନ୍ୟାନ୍ୟ ଭାଗ ଭଳି ଉତ୍ତର ପ୍ରଦେଶରେ ମଧ୍ୟ ଦୁଗ୍ଧ ଉତ୍ପାଦନ କ୍ଷେତ୍ରରେ ସମବାୟ ସମିତିଗୁଡ଼ିକୁ ମଜବୁତ କରିବାକୁ ପଡିବ ।

ଜନ ମଙ୍ଗଳକୁ ଚାକ୍ ସରକାର ଅଗ୍ରାଧୀକାର ଦେଉଥିବା ଦର୍ଶାଇ ପ୍ରଧାନମନ୍ତ୍ରୀ କହିଥିଲେ ଯେ 2022 ସୁଦ୍ଧା ଚାଷୀମାନଙ୍କର ଆୟ ଦୁଇଗୁଣା କରିବା ଲାଗି ସେ ପ୍ରତିଶ୍ରୁତିବଦ୍ଧ । ଦେଶର ବିଭିନ୍ନ ଭାଗରେ ଚାଷୀଙ୍କୁ ଜମିର ଉର୍ବରତା ଓ ଚିକିତ୍ସା ଲାଗି ମୃତ୍ତିକା ସ୍ୱାସ୍ଥ୍ୟ କାର୍ତ୍ତ ବର୍ଷନ ପ୍ରକ୍ରିୟାକୁ ତ୍ୱରାନ୍ୱିତ କରାଯାଇଛି । ଏହା ଚାଷୀଙ୍କୁ ମୃତ୍ତିକା ପରିଚାଳନାରେ ଅନେକ ସହାୟତା ପ୍ରଦାନ କରିବ । 2022 ରେ ଭାରତର ସ୍ୱାଧୀନତାକୁ 75 ବର୍ଷ ପୂରୁଥିବାରୁ ଜନସାଧାରଣ ନିଜ ନିଜର ଶକ୍ତି ମତେ ରାଷ୍ଟ୍ର ନିର୍ମାଣ ଦିଗରେ ଅବଦାନ ଦେବାକୁ ପ୍ରଧାନମନ୍ତ୍ରୀ ଆହ୍ୱାନ ଜଣାଇଥିଲେ ।

ପ୍ରଧାନମନ୍ତ୍ରୀ କହିଥିଲେ ଯେ ପ୍ରତ୍ୟେକଙ୍କଠାରେ ସ୍ୱଚ୍ଛତାର ଭାବନାକୁ ସକାରାତ୍ମକ ରୂପରେ ଭରିଦେବାକୁ ପଡିବ । ଏହା ପରିବେଶର ସୁରକ୍ଷା କରିବା ସହ ଗରିବର ସ୍ୱାର୍ଥରକ୍ଷା ଦିଗରେ ବହୁ ଉପକାରଦାୟକ ହେବ । ସ୍ୱଚ୍ଛତା ରକ୍ଷା ମାଧ୍ୟମରେ ଗରିବର ସେବା କରାଯାଇପାରିବ ଏବଂ ଏହା ଦେବ-ପୂଜା ସହ ସମାନ ବୋଲି ପ୍ରଧାନମନ୍ତ୍ରୀ କହିଥିଲେ ।

\*\*\*\*\*

(Release ID: 1503829) Visitor Counter : 2

